

گوسالہ سامری

از
مولنا عبداللہ العماوی

ای برین آن عذارچوں لالہ پرست
رخسار نگار چار دہ سالہ پرست
گر چشم خدا ہے بین نذاری بارے
خورشید پرست شونہ گوسالہ پرست

(۱)

ایک سامری وہ تھے جن کے آثار تمدن آج کل سندھ کے حضرات سے نمایاں ہو رہے ہیں۔
معنی میں یہ سامی قوم اگر عرب نہ تھی تو کوئی شک نہیں کہ عربی قومیت کے خاندان سے قریب ترین تعلق رکھتی
تھی، حضرت مسیح علیہ السلام کی ولادت سے کئی ہزار برس قبل سامریوں نے عراق سے نکل کر ہندوستان کا رخ
کیا اور سندھ میں ایک ایسے تمدن کی طرح ڈالی جس کے خط و خال کی نموداریوں نے آج ایک عالم کو عجز و حیرت
نہا رکھا ہے۔ بلوچستان اور بلخ میں اس قوم کی یاد اب بھی تازہ ہے۔ اور اگرچہ اس قدیم تہذیب کا
نشان معدوم ہو چکا ہے مگر نام اب بھی موجود ہے۔

لیکن آج کے مضمون سے یہ سامری متعلق نہیں۔

آج کا مضمون اس سامری سے متعلق ہے جس نے ایک گوسالہ بنایا تھا۔ اور تیسرے یہودیوں سے
اس کی پوجا کرائی تھی عجیب نہیں یہ بھی اسی قوم کا بقیہ ہو،

اس گوسالہ پر ایک عجیب افسانے کا رنگ چڑھایا گیا ہے اور اس رنگ سازی میں کلام اللہ
کو لایا گیا ہے، ایسی رنگینی پیدا کرنے والے دماغوں سے گوسالہ آرائی پر بحث کی ضرورت نہیں۔

ضرورت صرف اس قدر ہے کہ گوسالہ آرائی کی دہن میں آیات کلام اللہ کے متعلق جو خطا ملط
کیا گیا ہے اس کو صاف کر دیا جائے۔

اس باب میں اصل نظر کے نقل قوال پر ہی میں نے قناعت کی ہے بخود میری کوئی رائے
نہیں اور خدانہ کرے کہ میں کلام اللہ کے مفہوم متعین کرنے میں اپنی رائے کو دخل دوں۔

چلتا ہوں تھوڑی دور ہر اک راہ رو کے ساتھ

پہچانتا ہوں گو قدم راہبر کو میں

سامری کے گوسالہ کا تذکرہ تو کئی جگہ ہے لیکن گوسالہ میں آواز پیدا ہونے کے سبب سکا

تذکرہ بیان کیا جاتا ہے کہ سورہ ط میں ہے آیات ذیل ملاحظہ ہو۔

وَمَا أَعْجَلَكَ عَنْ قَوْمِكَ يٰمُوسَىٰ ۙ
قَالَ هُمْ أَوْلَاءٌ عَلٰیٰٓ اٰثِرِيْ وَعَجِلْتُ اِلَيْكَ
رَبِّ لِتَرْضٰى ۗ قَالَ فَاِنَّا قَدْ فَتَنَّا
قَوْمَكَ مِنْۢ بَعْدِكَ وَاَضَلَّهُمُ السَّامِرِيُّ
فَرَجَعَ مُوسٰى اِلٰى قَوْمِهٖ غَضْبَانَ
اَسْفَاہًا ۗ قَالَ يُقَوْمِ اَلْمَرْيَعِدْكُمْ
رَبُّكُمْ وَاَعَدَّ لَكُمْ اَفْطَالَ عَلٰیكُمْ
الْعَهْدُ اَمْ اَرَدْتُمْ اَنْۢ يَّجْعَلَ عَلٰیكُمْ
غَضَبٌ مِّن رَّبِّكُمْ فَاخْلَقْتُمْ مَّوْعِدِيْ
قَالُوْا مَا اَخْلَقْنَا مَوْعِدَكَ بِمَلِكِنَا وَاَلَكِنَّا
مَحْمِلَاتَا اَوْزَارًا مِّن زِينَةِ الْقَوْمِ ۗ

اور جب موسیٰ تورات لینے آگے بڑھ آئے تو ہم نے پوچھا کہ
اے موسیٰ تم جلدی کر کے اپنی قوم سے کیسے آگے آگے
عرض کیا وہ بھی یہ میرے پیچھے (ہی پیچھے چلے آ رہے
ہیں) اور اے میرے پروردگار میں جلدی کر کے تیری
طرف اس لئے بڑھ آیا ہوں کہ تو (مجھ سے) خوش ہو
فرمایا کہ ہم نے تمہارے پیچھے تمہاری قوم کو (ایک اور)
بلا میں مبتلا کر دیا ہے اور (وہ یہ ہے کہ) ان کو ساری
نے گمراہ کیا۔ پھر موسیٰ غصے اور افسوس کی حالت
میں اپنی قوم کی طرف واپس آئے اور آ کر لگے
کہنے کہ بھائیو! کیا تم سے تمہارے پروردگار
نے عمدہ (کتاب یعنی تورات کے دینے کا)

فَقَدَفُنْهَا فَكَذَلِكَ الْفَى السَّامِرِيُّ
 فَأَخْرَجَ لَهُمْ عَجَلًا جَسَدَ اللَّهِ خَوَّارٌ
 فَقَالُوا هَذَا إِلَهُكُمْ وَإِلَهُ مُوسَى
 فَنَسِيَ ۗ أَفَلَا يَرَوْنَ الْآيَاتِ رِجْعُ
 إِلَيْهِمْ قَوْلًا وَلَا يَمْلِكُ ضَرًّا وَ
 لَا نَفْعًا ۗ وَلَقَدْ قَالَ لَهُمْ
 هَارُونَ مِنْ قَبْلِ يَوْمِ آتَمَّا
 فِتْنَتُمْ بِهِ ۚ وَإِنَّ رَبَّكُمُ الرَّحْمَنُ
 فَاتَّبِعُونِي وَأَطِيعُوا أَمْرِي ۚ
 قَالُوا لَنْ نَبْرَحَ عَلَيْهِ عٰكِفِينَ
 حَتَّىٰ يَرْجِعَ إِلَيْنَا مُوسَى ۚ قَالَ
 يَهُودُ مَا مَتَعَكَ إِذْ رَأَيْتَهُمْ
 ضَلُّوا ۗ أَلَا تَتَّبِعُنَّ أَفْعَصَيْتَ
 أَمْرِي ۚ قَالَ يَا بُنُوَّ مَا تَأْخُذُ
 بِخَيْتِي وَلَا بِنَاسِي ۚ إِنِّي خَشِيتُ
 أَنْ تَقُولَ فَرَّقْتَ بَيْنَ بَنِي إِسْرَائِيلَ
 وَلَمْ تَرْقُبْ قَوْلِي ۚ قَالَ فَمَا
 خَطَبُكَ يَسَامِرِيُّ ۚ قَالَ بَصُرْتُ
 بِمَا لَمْ يَبْصُرُوا بِهِ فَقَبَضْتُ

وعدہ ہیں کیا تھا تو کیا تم کو (اس وعدے کی) مدت
 بڑی لانی معلوم ہوئی اور اس وجہ سے تم نے اس عہد کے
 ظلمات کیا جو (خداے واحد کی پرستش کا) مجھے کر چکے تھے
 (وہ) لگے کہ تم نے اپنے اختیار سے تمہارے ساتھ
 عہد شکنی نہیں کی (بہکویہ معاملہ پیش آیا کہ قبطیوں کی) قوم کے
 زیوروں کا بوجھ جو (مصر سے چلتے وقت) ہم پر لا دیا گیا
 اب سامری کے کہنے سے، ہم نے اس کو داگ میں لا ڈالا
 اور اسی طرح سامری نے بھی (اپنے پاس کا زیور) ڈالا (بھڑکا
 ہی نے) لوگوں کے لئے (اس کا ایک بچھڑا) بنا کر نکال کر ڈالا
 (یعنی بچھڑا) بت جس کی آواز (بھی) بچھڑے کی ہی تھی اس کے
 (بعض لوگ لگے کہ یہی تو تمہارا معبود ہے اور موسیٰ کا معبود
 بھی یہی تھا ہاوردہ بھول کر کوہ طور پر چلا گیا ہے۔ کیا ان لوگوں کو
 اتنی بات بھی نہیں سوجھ پڑتی تھی۔ کہ (بچھڑا) ان کی بات کا
 نہ تو الٹ کر جواب دے سکتا ہے اور نہ ان کے کسی نقصان کا مالک
 ہے اور نہ کسی نفع کا۔ اور ہارون نے بچھڑے کی پرستش سے پہلے
 ان سے کہا بھی کہ بھائیو! یہ تو اس بچھڑے کے ذریعہ سے تمہاری
 آزمائش کی جا رہی ہے۔ ورنہ تمہارا پروردگار (خداے رحمن) تمہارا
 تم میرے کہے پر چلو اور میری بات مانو۔ (وہ لگے کہ تمہارے
 موسیٰ لوٹ کر ہمارے پاس (دنا) آئیں ہم (تو) برابر اسی بچھڑے

قَبْضَةً مِّنْ أَثَرِ الرَّسُولِ فَنَبَذْتُهَا
وَكَذَلِكَ سَوَّلْتُ لِي نَفْسِي قَالَ
فَاذْهَبْ فَإِنَّ لَكَ فِي الْحَيَاةِ
أَنْ تَقُولَ لَا مِسَاسَ وَإِنَّ لَكَ
مَوْعِدًا لَنْ تُخْلَفَ وَانظُرْ
إِلَى إِلَهِكَ الَّذِي ظَلْتَ عَلَيْهِ
عَاكِفًا لَنُحَرِّقَنَّهُ ثُمَّ لَنَنْسِفَنَّهُ
فِي الْيَمِّ نَسْفًا إِنَّمَا إِلَهُكُمُ
اللَّهُ الَّذِي لَا إِلَهَ إِلَّا هُوَ
وَمَعَ كُلِّ شَيْءٍ عَلِيمًا

(سورۃ - ۲۰ - رکوع ۳ و ۴ - آیت ۶۲)

(۷۷۷)

کی پرستش) پر مجھے بیٹھے رہیں گے (موسیٰ نے ہارون کی طرف
خطاب کر کے) کہا کہ ہارون! جب تم نے ان کو دیکھا تھا
کہ یہ لوگ (گمراہ ہو گئے تو تم کو کیا وجہ مانع ہوئی کہ تم نے میری
ہدایت کی پیروی نہ کی۔ کیا تم نے میری عدول حکمی کی
(وہ) بولے کہ لے میرے ماں جا کے (کھائی) میری ڈاڑھی اور
دکے بال، تو پکڑو نہیں ہیں اس (بات) سے ڈرا کہ تم کو
اگر کہیں یہ (دن) کہنے لگو کہ تم نے بنی اسرائیل میں پھوٹ ڈال دیا
اور میری بات کا پاس نہ کیا۔ (اب موسیٰ نے سامری سے پوچھا کہ
سامری اب کیا حال ہے۔ اس نے کہا کہ مجھے وہ چیز دکھائی
جو اوروں کو نہیں دکھائی دی (جبریل کو دیکھا کہ وہ گھوڑے
پر وار چلے جا رہے ہیں) تو میں نے جبریل فرشتے کی گھوڑی
کے نقش قدم (کی منی) سے ایک مٹھی بھری پھر اس کو ڈھلے

ہوئے بھڑے میں ڈال دیا) اور وہ بھائیں بھائیں کرنے لگا۔ (اور اس وقت) میرے دل نے بھکوا سی
ہی صلاح ہی، موسیٰ نے کہا چل دو رہو) اس زندگی میں تو تیری یہ سزا ہے کہ (زندگی بھلا کہتا پڑا پھر کہ
دیکھو مجھے کوئی! چھو نہ جانا) ورنہ ہم دونوں کو تپ آجائے گی (اور اس کے علاوہ) تیرے لئے
(عذاب قیامت کا) ایک وعدہ اور بھی ہے جو کسی طرح تجھ پر سے ٹلے گا نہیں اور اپنا اس (معبود
(یعنی بچھڑے) کی طرف دیکھ جس (کی پرستش) پر تو جا بیٹھا تھا۔ اس کو ہم جلا کر رکھ کر) دینگے۔ پھر اس
راکھ کو دریا میں بھیر کر بہا دیں گے۔ لوگو تمہارا اصل معبود میں اللہ ہے جس کے سوا کوئی اور معبود
نہیں (اور) اس کا علم سب چیزوں پر حاوی ہے!

حسب معمول ان آیات کا ترجمہ بھی شمس العلماء مولوی نذیر احمد صاحب مرحوم سے ماخوذ ہے یہودیوں میں اس قصے کے متعلق بہت سی دو راہ کار روایتیں مشہور تھیں جو مفسرین کی عنایت سے مسلمانوں میں اب تک مشہور چلی آتی ہیں اور ہمارے شمس العلماء نے تو بطور ایک واقعہ مسلمہ کے آیات کا ترجمہ بھی اسی انداز میں کیا ہے اس ترجمہ کی بنا پر قرآن کریم کو متعدد حملے برداشت کرنا پڑے ہیں

(الف) جبیل کی گھوڑی کے نقش قدم کی مٹی سامری کو کیونکر ملی؟

(ب) کیا آسمانی فرشتے گھوڑوں پر سوار ہو کر زمین کی سیر کیا کرتے ہیں۔؟

(ج) کیا ان گھوڑوں کے نقش قدم کی مٹی کو ڈھلے ہوئے مجسمے کے جوف میں ڈالنے

سے اس کا زندہ جانور ہو جانا ممکن ہے؟

(د) سامریین کا فرقہ تو حضرت موسیٰ کے زمانے سے تعلق نہیں رکھتا پھر یہ سامری اس زمانہ

میں کہاں سے نکل آیا؟

(ه) تورات تو کہتی ہے کہ حضرت ہارون نے پچھڑا بنایا تھا پھر اس واضح تصریح کے ساتھ

کلام افسد کا کھلا ہوا احتکات کیا منسے رکھتا ہے۔؟

ہمارے دوست شیخ عبدالقادر مغربی نے جو طرابلس الشام کے محقق ہیں۔ ان شبہات کی

تاویل کی ہے، اگر ان کو چوتھے اور پانچویں شبہ کے متعلق غور کرنے کا موقع نہیں ملا، پہلے دوسرے اور

تیسرے اعتراضات میں جبیل کی گھوڑی کا واقعہ اور اس کے نقش قدم کی مٹی کے ذریعہ سے ڈھلے

ہوئے پچھڑے میں جان کا آجانا یہ دونوں باتیں ان کی رائے میں قرآن سے مستنبط ہو رہی ہیں لیکن

اعتراضات کا جواب وہ یہ دیتے ہیں کہ :-

۱۔ قرآن نے سامری کے قول کو نقل کیا ہے۔ ممکن ہے اسی نے جھوٹ کہا ہو لیکن اس سے

قرآن پر حرف نہیں آسکتا!

۲۔ قرآن یہ نہیں کہتا کہ پھڑے کا مجسمہ زندہ ہو گیا تھا، وہ صرف آواز کا تذکرہ کر رہا ہے جو عجیب نہیں کہ کسی گل کے ذریعہ سے سامری نے پیدا کر لی ہو۔

سید احمد خان کی رائے میں ”ایک لفظ بھی قرآن مجید کا اس بات پر دلالت نہیں کرتا کہ اس پھڑے میں بیج مچ کی اور خدا کے پیدا کئے ہوئے پھڑے کے مانند آواز تھی۔ بلکہ صاف ظاہر ہوتا ہے کہ سامری نے اس پھڑے کو اس طرح بنایا تھا کہ اس میں سے آواز بھی نکلتی تھی۔ ہزاروں جانور اب بھی کاریگر اس طرح سے بناتے ہیں کہ وہ ارٹتے ہیں۔ ہلتے ہیں۔ حرکت کرتے ہیں بولتے ہیں۔ سامری نے بھی اس پھڑے کو ایسی کاریگری سے بنایا تھا کہ اس میں سے آواز بھی نکلتی تھی۔“

یہ مضمون قابل اعتنا ہے لیکن مروجہ نے اس کے ساتھ جبریل کی گھوڑی کے نقش قدم کی مٹی نے کر پھڑے کے جوف میں ڈالنے کے واقعہ سے تو بڑی سختی سے انکار کیا ہے، مگر وہ یہ جانتے ہیں کہ حضرت موسیٰؑ جب پہاڑ کو جا رہے تھے تو سامری نے ان کے نقش قدم کی ٹمھی بھرٹی اٹھائی تھی اور بعد کو وہی مٹی پھڑے کے جوف میں ڈالی تھی۔

کلام اللہ کے الفاظ بہت ہی واضح اور صاف صاف ہیں۔ ان میں ایک لفظ بھی ایسا نہیں کہ اس کا ترجمہ جبریل فرشتہ۔ یا فرشتہ کی گھوڑی۔ یا مٹی کر سکتے ہوں، ابو سلم کی رائے میں حضرت موسیٰ نے جب سامری کو طارت کی تو اس نے انہیں مخاطب کر کے کہا کہ بَصُرْتُ بِمَا لَمْ يَبْصُرُوا بِهِ فَقَبَضْتُ قَبْضَةً مِّنْ أَثَرِ الرَّسُولِ فَنَبَذْتُهَا وَكَذَلِكَ سَوَّلْتِ لِي نَفْسِي (مجھے ایسی بات جو بھی جو کسی کو نہ سوجھی تھی اے رسول (موسیٰ) میں پہلے تمہاری پیروی کرتا تھا لیکن اب میں نے چھوڑ دی اور میرے جی میں ایسا ہی آیا، عربی محاورہ میں پیروی کے لئے قبض اثر کا استعمال عام طور پر رائج ہے۔ اور شعراے جاہلیت کے کلام سے بھی اس کی تائید ہوتی ہے؛ ہَذَا مَا عِنْدَ هُمْ، اَمَا الَّذِي عِنْدَ قَاسِمِ اللّٰهِ كَثِيرًا وَاذْكُرْ

كثيرا ليطمئن قلبى الا بذكر الله تطمئن القلوب۔

ابو سلمہ صفہانی لکھتے ہیں :-

ليس في القرآن تصريح بهذا الذي ذكره المفترون فهمنا وجبة آخر وهو ان يكون المراد بالرسول موسى عليه السلام وياثره سنة ورسمه الذي امر به فقد يقول الرجل فلان يقفوا اثر فلان ويقبض اثره فلان يقبضوا اثر فلان

مفسرین جو بیان کرتے ہیں قرآن میں اس کی کوئی تصریح موجود نہیں ہے؛ یہاں ایک دوسری بات ہے اور وہ یہ ہے کہ لفظ رسول سے حضرت موسیٰ مراد ہیں اور اثر الرسول سے ان کی سنت و طریقہ مراد ہے جس کی پابندی کا انہوں نے حکم دیا تھا جب کوئی کسی کے طریقے پکار بند ہوا کرتا ہے تو کہتے ہیں "فلان يقفوا اثر فلان" و يقبض اثره فلان يقبضوا اثر فلان

یہ مفسرین یہ بیان کرتے ہیں کہ حضرت موسیٰ جب بنی اسرائیل کی تمام جماعت کے گڑھے سے نکل آئے تو فرعون نے لشکر لے کر ان کا پیچھا کیا۔ جاتے جاتے بنی اسرائیل جب دریا کے کنارے پہنچے تو حضرت موسیٰ کے معجزہ سے وہ پایاب ہو گیا اور سب لوگ پار تر گئے۔ فرعون یہ دیکھ کر کچھ ٹھٹھک سا گیا لیکن خدا کو تو اس کا غرق ہونا منظور تھا حضرت جبریل ایک انسان کے ہمیں میں گھوڑے پر سوار اتر گئے۔ فرعون کے گھوڑے کے آگے اپنی گھوڑی کر دی اور دریا میں اتر گئے فرعون کا گھوڑا یہ دیکھا تو سخی کرنے لگا اور فرعون کو لیکر بے ساختہ گھوڑی کے پیچھے دریا میں اتر گیا۔ مصریوں نے جب اپنے بادشاہ کو دریا میں اترتے دیکھا تو سب لوگ اس کے پیچھے ہوئے اور سچ دھاریں جا کر سب کے سب ڈوب گئے۔ سامری کی پرورش حضرت جبریل نے کی تھی لہذا وہ انھیں خوب پہچانتا تھا۔ جب اس نے دیکھا کہ حضرت جبریل گھوڑی پر سوار جا رہے ہیں تو گھوڑی کے نقش قدم کی ایک مٹھی بھرٹی اٹھالی اور جب حضرت موسیٰ تورات لینے کے لئے کوہ طور پر گئے تو سونے چاندی کے زیور جو مصر سے یا ہر نسل کے قبل بنی اسرائیل کی عورتیں قلیوں سے متعارف لیکر بھاگ آئی تھیں سامری نے ان سب کو اکٹھا کیا اور تمام زیوروں کو کھلا لیکر بھرا بنایا اور اس کے جوت میں وہی مٹی جو حضرت جبریل کی گھوڑی کے نقش قدم سے اس نے اٹھائی تھی ڈالی جس کی وجہ سے پھر از زندہ ہو گیا اور بولنے لگا۔ اس طرح کی بہت سی باتیں عرب کے یہودیوں میں مشہور تھیں لیکن ظاہر ہے کہ یہ ان کے اس طرح سے قرآن کریم میں کہیں بھی مذکور نہیں :-

يُمَثِّلُ رَسْمَهُ وَالتَّقْدِيرَانَ مُوسَىٰ
 عَلَيْهِ السَّلَامُ لَمَّا أَقْبَلَ عَلَى السَّامِرِيِّ
 بِاللُّومِ وَالْمَسْأَلَةِ عَنِ الْأَمْرِ الَّذِي
 دَعَاهُ إِلَىٰ اضْتِلَالِ الْقَوْمِ فِي بَابِ
 الْعَيْلِ فَقَالَ بَصُرْتُ بِالْمُرِيصِ وَرَأَيْتُ
 بِهِ- أَيْ عَرَفْتُ أَنَّ الَّذِي أَنْتُمْ عَلَيْهِ
 لَيْسَ بِحَقٍّ وَقَدْ كُنْتُ قَبِضْتُ قَبْضَةً
 مِنْ أَثَرِهَا إِلَيْهَا الرَّسُولُ أَيْ شَيْعًا
 مِنْ سَبْتِكَ وَدِينِكَ فَتَبَذْتُهَا أَيْ
 طَرَحْتُهَا فَعِنْدَ ذَلِكَ أَعْلَمَهُ مُوسَىٰ
 عَلَيْهِ السَّلَامُ بِمَا لَهُ مِنَ الْعَذَابِ
 فِي الدُّنْيَا وَالْآخِرَةِ أَمَا أَوْسَدُ
 بِلَفْظِ الْأَخْبَارِ عَنْ غَائِبٍ كَمَا
 يَقُولُ الرَّجُلُ لِرَأْسِهِ وَهُوَ مُوَاجِبٌ
 لَهُ مَا يَقُولُ الْأَمِيرُ فِي كَذَا وَبِأَذْيَامِ
 الْأَمِيرِ وَإِنَّمَا دَعَاؤُهُ مُوسَىٰ عَلَيْهِ السَّلَامُ
 رَسُولًا مَعَ حُجَّةٍ وَكُفْرًا فَعَلِيَ مِثْلَ مَذْهَبِ
 مَنْ حَكِيَ اللَّهُ تَعَالَىٰ عَنْهُ قَوْلُهُ "يَا أَيُّهَا الَّذِي
 نَزَلَ عَلَيْهِ الذِّكْرُ أَنْتَ لِمُجْتَنُونَ" وَإِنْ لَمْ

یعنی اس کی روش کی پیروی کرتے ہیں) مطابق یہ ہے کہ حضرت
 موسیٰ جب سامری کو ملامت کرنے لگے اور پوچھا کہ کیا بات تھی
 کہ گوسال کے ذریعہ سے لوگوں کو گمراہ کر ڈالا تو اس نے جواب دیا
 کہ مجھے وہ سوجی جو تم میں سے کسی کو نہ بوجھی "یعنی مجھے معلوم ہو گیا
 کہ جس طریقہ پر تم ہو وہ درست نہیں ہے" اسے پیغمبر پہلے میں نے
 تمہارے اثر کو کچھ قبضہ میں کر لیا تھا " یعنی تمہارے طریقہ
 مذہب کا کچھ پابند تھا " بعد کو میں نے اسے چھوڑ دیا " یہ سن کر
 حضرت موسیٰ نے اس کو بتایا کہ اس کا کیا نتیجہ ہونے والا
 اور دنیا و آخرت میں اس کو کیا کیا عذاب ہوں گے
 سامری نے رسول کہہ کر حضرت موسیٰ سے اس طرح باتیں کی
 تھیں جیسے کسی غائب کا تذکرہ ہو رہا ہو۔ اس کی مثال
 ایسی ہی ہے جیسے کسی بڑے آدمی سے کوئی اس کے روپ
 کہے کہ "اس امر میں امیر کا کیا حکم ہے" یا فلاں مسئلہ میں
 بادشاہ سلامت کیا فرماتے ہیں "یہی یہ بات کہ سامری
 تو منکر تھا پھر اس نے حضرت موسیٰ کو رسول کیوں کہا۔
 تو اس کی مثال یوں سمجھنی چاہئے کہ اللہ تعالیٰ نے پیغمبر
 کی نسبت کافروں کا یہ قول نقل کیا ہے کہ "اے وہ شخص
 کہ اس پر وحی اتری ہے تو مجنون ہے" حال آنکہ ان کافروں
 میں کوئی بھی پیغمبر پر وحی اترنے کا۔

يؤمنوا بالانزال۔ ۱۷

قائل نہ تھا۔ ۱۷

امام رازی نے اس مضمون کو حرف بجز نقل کیا ہے۔ اور پھر فرماتے ہیں:

واعلم ان هذا القول الذي ذكره ابو مسلم ليس فيه المخالفة المفسترين ولكنه اقرب الى التحقيق لوجه احدها ان جبرئيل عليه السلام ليس بمشهور باسم الرسول ولم يجز له فيما تقدم ذكره حتى يجعل الالام التعريف اشارة اليه فاطلاق لفظ الرسول لا ارادة جبرئيل عليه السلام كما انه تكليف بعلم الغيب۔

واضح ہو کہ یہ قول جو ابو مسلم نے بیان کیا ہے اس میں غیر کے اقوال کی مخالفت تو ہے لیکن یہ قول تحقیق کے بہت قریب ہے۔ اس کی کئی وجہیں ہیں۔

پہلی بات تو یہ ہے کہ حضرت جبرئیل رسول کے نام سے مشہور نہ تھے اور نہ پہلے کہیں ان کا تذکرہ ہو چکا ہے کہ الف و لام تعریف ان کے نام (رسول) پر آتا اور اس سے جبرئیل مراد ہوتے۔ رسول کہنا اور جبرئیل مراد لینا تو گویا علم غیب کی تکلیف دینا ہے۔

دوسرے یہ ہے کہ اس صورت میں ضمیر لانے کی ضرورت ہوگی۔ یعنی رسول کے گھوڑے کے سم کا نقش۔ اور ظاہر ہے کہ ضمیر خلاف اصل ہے؛

تیسری شکل یہ ہے کہ اس توجیہ میں ضرورت تکلف کرنا

پڑے گا۔ کہ تمام لوگوں میں اکیلے ایک سامری ہی نے

مخصوص طور پر کیسے جبرئیل کو دیکھا اور انھیں پہچان بھی

لیا۔ پھر اسے کیونکر معلوم ہوا کہ حضرت جبرئیل کی گھوڑی

کے سم کی مٹی میں یہ اثر ہے۔ بخیرین یہ جو توجیہ کرتے ہیں۔

کہ حضرت جبرئیل ہی نے سامری کو پالا تھا۔ تو یہ اور

عرف ان لتراب حافر فرسہ هذا

۱۷ تفسیر کبیر طبع ۶ صفحہ ۶۸ و ۶۹ (مجلیہ خیر بہ ہر منشدہ)

الاثرب؟ وَالذِّي ذَكَرُوهُ مِنْ اَنْ جَبْرِيْلُ
عَلَيْهِ السَّلَامُ هُوَ الَّذِي رَتَبَهُ رَبُّهُ
لَا اَنْ السَّامِرِيَّ اِنْ عَرَفَ جَبْرِيْلُ
حَالِ كَمَالِ عَقْلِهِ عَرَفَ قَطْعًا اَنْ
مُوسَى عَلَيْهِ السَّلَامُ نَبِيٌّ صَادِقٌ
فَكَيْفَ يَحَاوِلُ الْاَضْلَالُ وَاَنْ
كَانَ مَا عَرَفَهُ حَالِ الْبُلُوغِ فَآتَى
مَنْفَعَةً لِكُلِّ جَبْرِيْلٍ عَلَيْهِ السَّلَامُ
مَرِيئًا لِهَالِ الطُّفُولِيَّةِ فَحَصُو
تِلْكَ الْمَعْرِفَةَ -

وَمَا اَبْعَاهَا اِنَّهُ لَوْ جَا زَا طَّلَاعِ
بَعْضِ الْكُفْرِ عَلٰى تَرَابِ هَذَا شَانِهِ
فَلِقَاتِلُ اِنْ يَقُوْلُ - فَلَعلَّ مُوسَى
عَلَيْهِ السَّلَامُ اَطَّلَعَ عَلٰى شَيْءٍ اٰخِرٍ
يَشْبَهُ ذَلِكَ فَلَجِلَّهُ اَتَى بِالْمَعْجَزَاتِ
وَيَرْجِعُ حَاصِلُهُ اِلَى سَوَالِ مَنْ
يَطْعَنُ فِي الْمَعْجَزَاتِ وَيَقُوْلُ "لَمْ
لَا يَجُوْزُ اِنْ يَقَالُ اِنَّهُمْ لَا خِصْمَ
بَعْضُ الْاَدْوِيَةِ الَّتِي لَهَا خَاصِيَّةٌ

بھی دور کی بات ہے اس لئے کہ سامری کو جب پوری عقل
آچکی تھی اس زمانے میں اگر جبریل کو پہچانے ہوتا تو یقیناً
اس کو یہ بھی معلوم ہوا ہوتا کہ حضرت موسیٰ علیہ السلام
پیغمبر ہیں۔ اس صورت میں وہ گمراہ کرنے کا کیوں کو قصد
کر سکتا تھا اور اگر اس نے بلوغ کے زمانے میں حضرت جبریل
کو نہیں پہچانا تھا تو اگر جبریل رکپن میں اس کے مربی
رہے بھی تو اس سے کیا فائدہ ہوا۔ اور یہ سابقہ معرفت
کس طرح کام آسکتی تھی۔

چوتھی وقت یہ ہے کہ اگر یہ جائز ہے کہ ایسی تاثیر کی مٹی
سے کفار واقف ہو سکتے ہیں۔ تو اعتراض کرنے والے کو
یہ کہنے کا حق حاصل ہے کہ عجب نہیں حضرت موسیٰ نے بھی
اسی تاثیر کی کوئی اور چیز پائی ہو اور اسی کے اثر سے یہ
معجزات صادر ہوئے ہوں نتیجہ یہ ہوگا کہ معجزات میں طعن
کرنے کی ایک اور سبیل نکل آئے گی اور معترض کہے گا
کہ یہ کہنا کیونکر ناجائز ہو سکتا ہے کہ پیغمبروں کو بعض
ایسی دوائیں مل گئی ہوں جنکی خاصیت سے اس طرح
کے معجزات صادر ہو سکتے ہوں۔ غرض کہ یہ وہ صورت ہے

ان تفید حصول تِلْكَ الْمَعْجَزَةِ اَنْوَاعًا
 الْمَعْجَزَةِ“ وحينئذ ينسد باب المعجزات
 بالكلية
 اما قوله: “وكذلك سَوَّلْتُ لِي
 نَفْسِي“ فالمعنى فعلت ما دعوتني
 اليه نفسي. وسَوَّلْتُ ما خَوَّضَ مِنْ
 السَّوَالِ فَالْمَعْنَى لَمْ يَدْعُنِي اِلَى مَا
 فَعَلْتَهُ اِحْدٌ غَيْرِي بَلْ اَتَّبَعْتُ
 هَوَايَ فِيهِ”

کہ اس افسانہ کو اگر صحیح مانا جائے تو معجزات کا دروازہ
 بالکل بند ہو جاتا ہے۔
 سامری کا یہ کہنا کہ وَكَذَلِكَ سَوَّلْتُ لِي نَفْسِي ایسا
 میرے جی میں آیا، اس کا یہ مطلب ہے کہ میرے نفس نے
 جو تحریک کی اسی پر میں کاربند ہوا۔ لفظ سَوَّلْتُ ہنوا
 سے ماخوذ ہے۔ اس کے معنی یہ ہوتے کہ میں نے جو کچھ کیا
 کسی دوسرے شخص نے مجھے اس جانب تحریک نہیں کی تھی بلکہ
 اس باب میں محض اپنی خواہش نفسانی کی میں پیروی کی ہے۔
 (باقی)

تفسیر جلد ۲ صفحہ ۶۹

حکومتِ الہی کا قیام

اسلام کے نام لیواؤ! خدا کی رحمت تمہاری نصرت کیلئے منتظر ہے، انبیاء و مرسلین کی پاک
 روئیں تمہاری کامیابی کے لئے دست بدعا ہیں، فرشتے اپنے نورانی پردوں کو
 پھیلائے ہوئے ہیں اور دنیا تمہارے قرآنی اخلاق کا نمونہ ڈھونڈ رہی ہے۔

تو کیا

اے اسلام کے نام لیواؤ! تم ان کی امیدوں کو پورا نہ کرو گے اٹھو اور آمادہ ہو جاؤ کہ تم کو
 زمین پر آسمانی حکومت قائم کرانی ہے اور قرآنی قوانین کے نفاذ سے اس مادیت
 کے زمانے کو روحانیت کے زمانے میں تبدیل کر دینا ہے!!!

”مصلح“